



4 सरकार की लापरवाही से चंबल पेयजल योजना लटकी : गहलोत

6 देश की सियासत पर अपराधी आचरण हावी

7 अगर देश से प्यार करना अंधभक्ति है तो मुझे गर्व है



फर्स्ट टेक

अग्निनेत्री निधि अगवाल ऑनलाइन सट्टेबाजी मामले में ईडी के समक्ष पेश हुई

हैदराबाद/भाषा। अभिनेत्री निधि अगवाल बुधवार को धन शोधन मामले की जांच के सिलसिले में यहां प्रवर्तन निदेशालय (ईडी) के समक्ष पेश हुई। अधिकारियों ने यह जानकारी दी। अधिकारियों ने बताया कि प्रवर्तन निदेशालय (ईडी) ने उन्हें ऑनलाइन सट्टेबाजी से जुड़े धन शोधन मामले की जांच के तहत पूछताछ के लिए बुलाया था। उन्होंने कहा, ऑनलाइन सट्टेबाजी मामले के सिलसिले में उनका बयान दर्ज किया जा रहा है।

चीन में बेरोजगारी दर बढ़कर 17.9 प्रतिशत हुई

बीजिंग/भाषा। चीन में 16-24 वर्ष के युवाओं के बीच बेरोजगारी दर जुलाई में बढ़कर 17.9 प्रतिशत हो गई। सुप्त अर्थव्यवस्था के बीच रिपोर्ट 1.27 करोड़ विश्वविद्यालय स्नातकों के नौकरी बाजार में प्रवेश करने से बेरोजगारी दर बढ़ी है। राष्ट्रीय सांख्यिकी ब्यूरो के बुधवार को जारी आंकड़ों के मुताबिक, छात्रों को छोड़कर इस आयु वर्ग में बेरोजगारी दर जून के 14.9 प्रतिशत से बढ़कर जुलाई में 17.9 प्रतिशत हो गई। यह हाल के वर्षों में बेरोजगारी दर का दूसरा सबसे ऊंचा स्तर है। अगर, 2025 में यह 18.9 प्रतिशत रही थी, जबकि जून, 2026 में यह 17.8 प्रतिशत थी। जुलाई-अगस्त में रिपोर्ट 1.27 करोड़ विश्वविद्यालय स्नातक नौकरी बाजार में आए, जो पिछले साल की तुलना में चार प्रतिशत अधिक हैं। इस दौरान 25-29 वर्ष आयु वर्ग में बेरोजगारी दर भी जून के 7.1 प्रतिशत से बढ़कर जुलाई में 7.2 प्रतिशत हो गई।

स्कॉटलैंड के सांसद मार्टिन डे ने नितिन चंद से गुरुवायूर मंदिर में की शादी

त्रिशूर/भाषा। स्कॉटलैंड संसद के सदस्य मार्टिन डे ने अपनी साथी नितिन चंद से केरल के प्रसिद्ध गुरुवायूर श्रीकृष्ण मंदिर में विवाह किया। पारिवारिक सूत्रों ने यह जानकारी दी। इसके बाद मंगलवार को एक सभागार में पारंपरिक विवाह समारोह आयोजित किया गया, जिसमें दंपति के करीबी रिश्तेदार और मित्र शामिल हुए। स्कॉटिश नेशनल पार्टी के नेता मार्टिन डे ने गुरुवायूर में पारंपरिक रीति रिवाजों के संपन्न हुए विवाह की तस्वीरें अपने फेसबुक पेज पर भी साझा कीं। सूत्रों के अनुसार, एर्नाकुलम जिले के पिरयोम की निवासी नितिन 2008 में आईटी मैनेजमेंट की उच्च शिक्षा के लिए ब्रिटेन गई थी, जहां उनकी मुलाकात मार्टिन डे से हुई। उन्होंने बताया कि दोनों ने पहले ही ब्रिटेन में शादी कर ली थी, लेकिन नितिन की गुरुवायूर में विवाह समारोह आयोजित करने की इच्छा कई कारणों से टलती रही। इनमें बाद और कोविड-19 महामारी भी शामिल थीं।

20-07-2026 सूचकांक	21-08-2026 सूचकांक
6:38 बजे	6:10 बजे
BSE 76,909.68 (+325.78)	NSE 24,078.30 (-76.61)
सोना 15,960 रु. (24 कैरेट) प्रति ग्राम	चांदी 236,526 रु. प्रति किलो

मिशन मंडेला

दक्षिण भारत राष्ट्रमत

दक्षिण भारत का लोकप्रिय हिन्दी पत्रिका
epaper.dakshinbharat.com



केलाशा मण्डेला, मो. 9828233434

शर्मिदा सदन

अंतर्गत जो बोल रहे कुछ, नेता वो बकवादी है। आरोपित करता दूजे को, ज्यों वादी प्रतिवादी है। हमने ऐसों को चुन करके, करी वोत बरबादी है। शर्मिदा जो कर सदन को, ये कैसी आजादी है??

झारखंड परीक्षा विवाद

प्रदर्शन स्थगित, प्रदर्शनकारियों ने सरकार को दो महीने का समय दिया

22 परीक्षाएं रद्द, 23 की जांच के आदेश

दक्षिण भारत राष्ट्रमत
dakshinbharat.com

रांची/भाषा। झारखंड में भर्ती परीक्षाओं में कथित अनियमितताओं के खिलाफ आंदोलन कर रहे छात्रों ने बुधवार को अपना 26 दिन से जारी प्रदर्शन स्थगित कर दिया और राज्य सरकार को समस्याओं के समाधान के लिए दो महीने का समय दिया। यह घोषणा झारखंड मुक्ति मोर्चा (झामुमो) नीत सरकार की ओर से मंगलवार को 22 भर्ती परीक्षाओं को रद्द करने और 2014 से राज्य लोक सेवा आयोग (जेपीएससी) तथा एक आउटसोर्स एजेंसी द्वारा कराई गई 23

अन्य परीक्षाओं की जांच के आदेश के एक दिन बाद की गई।

‘जेपीएससी-जेएसएससी रिकॉर्न्स मंच’ के एक नेता ने कहा, हम अब आंदोलन स्थगित कर रहे हैं और सरकार को दो महीने की चेतावनी दे रहे हैं कि वह मुद्दों का समाधान करे और भर्ती परीक्षा में हुई अनियमितताओं की निष्पक्ष जांच कराए। छात्र आंदोलन का नेतृत्व कर रहे मंच ने बताया कि यहां जयपाल सिंह मुंडा स्टेडियम में जारी प्रदर्शन के दौरान 15 दिन से अनशन कर रहे तीन प्रदर्शनकारियों रुपेश कुमार पाल, सविता कुमारी और राहुल क्रांति ने बुधवार को अनशन समाप्त कर दिया। मंच के नेता रविंद्र पासवान ने कहा, ‘‘छात्रों के 26 दिन के

आंदोलन के दबाव में झारखंड सरकार ने 22 भर्ती परीक्षाएं रद्द कीं और 23 अन्य की जांच शुरू की।’’ प्रवक्ता पीयूष कुमार सिंह ने कहा कि यदि मुद्दों का समाधान नहीं किया गया तो वे बड़े आंदोलन के लिए मजबूर होंगे। उन्होंने कहा, हम मुख्यमंत्री हेमंत सोरेन से अपील करते हैं कि वह भर्ती परीक्षाओं में गड़बड़ियों को दोबारा होने से रोकने के लिए कड़े कदम उठाएं। साथ ही, उन्होंने 10 अगस्त को विधानसभा तक मार्च करने वाले प्रदर्शनकारियों के खिलाफ दर्ज प्राथमिकी वापस लेने और भर्ती परीक्षाओं के व्हिस्कलोअर (गड़बड़ियों का खुलासा करने वाले) संतोष कुमार मरसाना को वित्त विभाग में बहाल करने की मांग की।

जयशंकर ने सिंगापुर में नए भारतीय उच्चायोग के ‘चांसरी कॉम्प्लेक्स’ की आधारशिला रखी

दक्षिण भारत राष्ट्रमत
dakshinbharat.com

सिंगापुर/भाषा। विदेश मंत्री एस जयशंकर ने सिंगापुर में बुधवार को नए ‘चांसरी कॉम्प्लेक्स’ (भारतीय उच्चायोग परिसर) की आधारशिला रखी। विदेश मंत्री ने इस बात पर जोर दिया कि यह उच्चायोग दोनों देशों के बीच व्यापक रणनीतिक साझेदारी के ‘‘एक नए युग’’ को प्रदर्शित करेगा। इस अवसर पर वहां सिंगापुर के विदेश मंत्री विवियन बालाकृष्णन भी मौजूद थे। जयशंकर बृहस्पतिवार से होने वाली चौथी भारत-सिंगापुर मंत्रीस्तरीय गोलमेज (आईएसएमआर) बैठक के लिए सिंगापुर में हैं। उन्होंने सोशल मीडिया पोस्ट में कहा, सिंगापुर के विदेश मंत्री विवियन बालाकृष्णन के साथ नए उच्चायोग परिसर की आधारशिला रखने के कार्यक्रम में शामिल हुआ। जयशंकर ने कहा, ‘‘मुझे विश्वास है कि यह परिसर भारत-सिंगापुर व्यापक रणनीतिक साझेदारी



के नए युग को प्रदर्शित करेगा और भारतीय समुदाय के लिए सेवाओं को और मजबूत करेगा।’’ सिंगापुर की 2020 की जगणना के अनुसार, देश की 40.4 लाख की आबादी में भारतीय मूल के लोगों की हिस्सेदारी नौ प्रतिशत है। सिंगापुर में भारतीय नागरिक समेत करीब 16.4 लाख विदेशी नागरिक भी रहते हैं। भारतीय उच्चायोग के अनुसार, सिंगापुर में रहने वाले भारतीयों में छात्र और वित्तीय सेवाओं, सूचना प्रौद्योगिकी (आईटी), निर्माण तथा समुद्री क्षेत्र में काम करने वाले लोग शामिल हैं।

सिंगापुर की चार आधिकारिक भाषाओं में से एक तमिल है। अन्य तीन आधिकारिक

भाषाएं अंग्रेजी, मंदारिन चीनी और मलय हैं। इससे पहले जयशंकर और बालाकृष्णन ने दोनों देशों के बीच व्यापक रणनीतिक साझेदारी को और मजबूत करने तथा मौजूदा भू-राजनीतिक स्थिति पर भी ‘‘विरस्तु चर्चा’’ की। जयशंकर ने एक अन्य पोस्ट में कहा, ‘‘कल होने वाली चौथी भारत-सिंगापुर मंत्रिस्तरीय गोलमेज बैठक के दौरान उनके (सिंगापुर के विदेश मंत्री के) साथ आगे भी बातचीत करने को लेकर आशांचित हूं।’’ आईएसएमआर द्विपक्षीय आर्थिक और राजनीतिक सहयोग को बढ़ाने पर चर्चा के लिए एक अहम मंच है।

वित्त वर्ष 2024-25 में सिंगापुर भारत का छठा सबसे बड़ा व्यापारिक साझेदार था। इस अवधि में भारत ने सिंगापुर से 2120 करोड़ अमेरिकी डॉलर का आयात किया, जबकि सिंगापुर को भारत का निर्यात 1440 करोड़ अमेरिकी डॉलर रहा। पिछले 10 वर्षों में सिंगापुर का भारत में वार्षिक निवेश 1000 करोड़ से 1500 करोड़ अमेरिकी डॉलर के बीच रहा है।

अदालत परिसरों की स्थापना ‘न्याय की बढ़ती जरूरतों’ को पूरा करने की दिशा में महत्वपूर्ण निवेश : सीजेआई

दक्षिण भारत राष्ट्रमत
dakshinbharat.com

नई दिल्ली/भाषा। भारत के प्रधान न्यायाधीश (सीजेआई) सूर्यकांत ने कहा है कि केरल में दो नये अदालत परिसरों की स्थापना ‘‘न्याय की बढ़ती जरूरतों’’ को पूरा करने और अदालतों को लोगों के करीब लाने की दिशा में एक महत्वपूर्ण निवेश है। केरल सरकार की ओर से 100 करोड़ रुपये की लागत से इरिजालकुडा और चावक्कड में बनाए गए दोनों अदालत परिसरों का रांगीयर शाम सीजेआई ने डिजिटल माध्यम से उद्घाटन किया। प्रधान न्यायाधीश ने



अपने संबोधन में कहा, मुझे बताया गया है कि जिले में लगभग 30,000 दीवानी मामले और एक लाख से अधिक आपराधिक मामले लंबित हैं। ये आंकड़े बताते हैं कि जैसे-जैसे हमारा समाज विकसित और अधिक जटिल होता जा रहा है, अदालतों पर दबाव भी बढ़ रहा है। ऐसे में नए अदालत परिसर न्याय की इन बढ़ती जरूरतों से निपटने की दिशा में एक

महत्वपूर्ण निवेश हैं। उन्होंने कहा कि नए परिसरों के जरिये अदालतों को केवल दूरी के लिहाज से ही नहीं, बल्कि बुनियादी सुविधाओं और बेहतर पहुंच के माध्यम से भी लोगों के करीब लाया जा रहा है, ताकि न्याय वास्तव में उनकी पहुंच में हो। न्यायमूर्ति सूर्यकांत ने कहा कि इन परिसरों का महत्व केवल न्यायिक ढांचे में नई इमारतें जोड़ने तक सीमित नहीं है, बल्कि यह न्याय व्यवस्था को बड़े शहरों और महानगरों के बजाय छोटे कस्बों में रहने वाले लोगों के करीब लाने का प्रयास है। प्रधान न्यायाधीश ने परिवार अदालतों में अलग-अलग कक्षों वाले परामर्श कक्षों को भी महत्वपूर्ण बताया।

कोलकाता की इमारत में आग से मारे गए नौ लोगों में पांच बांग्लादेशी

ढाका/भाषा। पश्चिम बंगाल की राजधानी कोलकाता में कई होटलों वाली पांच मंजिला इमारत में बुधवार को लगी आग में मरने वाले नौ लोगों में पांच बांग्लादेशी नागरिक शामिल थे। विदेश मंत्रालय ने यह जानकारी दी। विदेश मंत्रालय ने एक बयान में कहा कि स्थानीय पुलिस ने मृतकों में से पांच की पहचान बांग्लादेशी नागरिकों के रूप में की है। मंत्रालय ने बताया कि इन पांच बांग्लादेशी मृतकों में से चार एक ही परिवार के थे। ‘द डेली स्टार’ अखबार ने बताया, मारे गए लोगों में एक पत्रकार और उनके परिवार के तीन सदस्य शामिल थे। बयान के अनुसार, छह अन्य बांग्लादेशी नागरिक आग में घायल हो गए थे और प्राथमिक उपचार के बाद उन्हें अस्पताल से छुड़ी दे दी गई।

वितरण




पश्चिम बंगाल के पूर्व मेदिनीपुर जिले के पटशपुर के जलभराव वाले इलाकों में पुलिस ने बुधवार को निवासियों के बीच राहत सामग्री बांटी।

स्पेसएक्स के रॉकेट के चंद्रमा से टकराने से बने गड्ढे की नासा ने जारी की तस्वीरें

दक्षिण भारत राष्ट्रमत
dakshinbharat.com

केप कैनवरल/एपी। चंद्रमा की परिक्रमा कर रहे नासा के एक अंतरिक्ष यान ने स्पेसएक्स के रॉकेट के चांद से टकराने के बाद बने गड्ढे की अब तक की सबसे स्पष्ट तस्वीरें भेजी हैं। अमेरिकी अंतरिक्ष एजेंसी ने मंगलवार को टक्कर वाले क्षेत्र की, टक्कर से पहले और बाद की तस्वीरें जारी कीं। फाल्कन रॉकेट का ऊपरी चरण पांच अगस्त को करीब 5,400 मील प्रति घंटे (8,700 किलोमीटर प्रति घंटे) की रफ्तार से चंद्रमा की सतह से टकराया था। यह एक साल से अधिक समय तक अंतरिक्ष में भटकता रहा था। इस रॉकेट ने 2025 में दो निजी चंद्र लैंडरों को प्रयोगों और एक छोटे रोवर के साथ प्रक्षेपित किया था। यह चंद्र अन्वेषण के व्यावसायिकरण की नासा की पहल का हिस्सा था।



स्पष्ट रूप से दिखाई देती हैं। वैज्ञानिकों के अनुसार, गहरी धारियां उस सामग्री को दर्शाती हैं जो सतह के करीब थी और सौर हवाओं, ब्रह्मांडीय किरणों तथा सूक्ष्म उल्कापिंडों के प्रभाव से लंबे समय में बदल गई थी। वहीं, हल्की धारियां अधिक गहराई से उछली ताजा चट्टानों और मिट्टी को दर्शाती हैं।

अंतरिक्ष यान ने टक्कर के करीब एक सप्ताह बाद 60 मील (96 किलोमीटर) की ऊंचाई से गड्ढे की तस्वीरें खींचीं। उस समय वह करीब एक मील प्रति सेकंड की रफ्तार से चंद्रमा की परिक्रमा कर रहा था। उड़ान नियंत्रकों को अंतरिक्ष यान को झुकाना पड़ा ताकि उसके कैमरे टक्कर वाले

स्थान की ओर हो सकें। यह ऑर्बिटर हर दो घंटे में चांद की ध्रुवीय कक्षा पूरी करता है, जबकि चांद उसके नीचे घूमता रहता है। टक्कर के बाद मलबे वाले स्थान के उसकी नजर में आने में छह दिन लगे।

दक्षिण कोरिया का ‘दानुरी’ अंतरिक्ष यान सबसे पहले घटनास्थल के पास पहुंचा और उसने तस्वीरें भेजी थीं। ‘लूनर रिकॉर्निसेंस ऑर्बिटर’ 2009 से चांद की परिक्रमा कर रहा है। यह नासा के लिए चांद की सतह को करीब से देखने का एक महत्वपूर्ण माध्यम है, जबकि अमेरिकी अंतरिक्ष एजेंसी अंतरिक्ष यात्रियों को फिर से चांद की सतह पर भेजने की तैयारी कर रही है।

गलत डीपीआर तैयार करने वाले सलाहकार राजमार्ग पर हादसों, ‘मौत के दोषी’ : गडकरी



नई दिल्ली/भाषा। केंद्रीय सड़क परिवहन एवं राजमार्ग मंत्री नितिन गडकरी ने बुधवार को कहा कि गलत विस्तृत परियोजना रिपोर्ट (डीपीआर) तैयार करने वाले सलाहकार राजमार्ग पर दुर्घटनाओं तथा उससे होने वाली ‘‘मौत के लिए दोषी’’ हैं। उन्होंने ठेकेदारों को निर्माण गुणवत्ता से समझौता करने पर ‘‘ब्लैकलिस्ट’’ करने समेत अन्य कार्रवाई की चेतावनी दी। राष्ट्रीय राजधानी में उद्योग मंडल फिक्की के ‘टनलस एंड ब्रिजेस कॉन्फ्रेंस

कि सलाहकार गूगल की मदद से ये दस्तावेज तैयार करते हैं, जिससे जान-माल का नुकसान हो रहा है। गडकरी ने कहा, ‘‘डीपीआर की गुणवत्ता इतनी गलत है कि आज सड़कों पर पांच लाख दुर्घटनाएं होती हैं और 1.8 लाख लोगों की मौत होती है तथा इन सभी मामलों में गलत डीपीआर की समस्या है।’’ मंत्री ने ठेकेदारों को बुनियादी ढांचा परियोजना हासिल करने के बाद निर्माण गुणवत्ता से समझौता करने के खिलाफ भी आगाह किया।

‘अमेरिका जम्मू-कश्मीर के लिए जारी यात्रा परामर्श की समीक्षा करेगा’

दक्षिण भारत राष्ट्रमत
dakshinbharat.com

श्रीनगर/भाषा। भारत में अमेरिकी राजदूत सर्जियो गोर ने बुधवार को कहा कि अमेरिका जम्मू-कश्मीर के लिए जारी यात्रा परामर्श की समीक्षा करेगा, क्योंकि केंद्र सरकार और मुख्यमंत्री उमर अब्दुल्ला ने क्षेत्र को अधिक सुरक्षित बनाने के लिए कदम उठाए हैं। गोर जम्मू-कश्मीर और लद्दाख के दो दिवसीय दौरे पर बुधवार को श्रीनगर पहुंचे। उन्होंने उमर के साथ एक संयुक्त प्रेस वार्ता में कहा कि जम्मू-कश्मीर भारत का अहम हिस्सा और एक बेहद खूबसूरत जगह है। गोर ने कहा, अमेरिका यात्रा

से जुड़ी चेतावनियां जारी करता है और हम समय-समय पर इनकी समीक्षा भी करते हैं। मैं आज यहां कोई बड़ी घोषणा तो नहीं कर सकता, लेकिन हम इस मुद्दे पर विचार जरूर करेंगे। उन्होंने कहा, हमारा मानना है कि नयी दिल्ली, यहां के मुख्यमंत्री और यहां के प्रशासन ने इस क्षेत्र को और अधिक सुरक्षित बनाने के लिए कुछ बेहतरीन कदम उठाए हैं।

गोर ने कहा, इसलिए हम इस बात पर विचार करेंगे कि क्या अमेरिका की ओर से जारी यात्रा चेतावनी के स्तर को कम किया जाना चाहिए, क्योंकि जैसा कि मैंने पहले कहा, यह एक खूबसूरत जगह है। मुझे लगता है कि बहुत से अमेरिकी जम्मू-कश्मीर आकर इसकी खूबसूरती का



दीवार करना और यहां मौजूद अवसरों के बारे में जानना पसंद करेंगे। श्रीनगर पहुंचने के तुरंत बाद गोर ने मुख्यमंत्री से उनके आवास पर मुलाकात की। उन्होंने कहा, मैं यहां आकर बहुत उत्साहित हूं। हमारी अभी बहुत अच्छी बातचीत हुई। कुछ ऐसे मुद्दे हैं, जिन्हें हम वाशिंगटन और नयी दिल्ली के समक्ष उठाने की उम्मीद करते हैं। यह एक बहुत ही गर्मजोशी भरी और सौहार्दपूर्ण बैठक थी। हम इस रिश्ते को आगे बढ़ाने के लिए उत्सुक हैं। गोर बातचीत राजदूत गोर और वाशिंगटन के बीच, तथा यहां नयी दिल्ली में मेरे और केंद्र सरकार के बीच होगी। उमर ने कहा कि उन्हें पूरी उम्मीद है कि आने वाले वर्षों में अमेरिका और जम्मू-कश्मीर के बीच संबंध और अधिक व्यापक तथा मजबूत होंगे।

उमर ने कहा कि उन्होंने गोर के साथ नई दिल्ली और वाशिंगटन के बीच संबंधों पर चर्चा की, जिसमें जम्मू-कश्मीर पर खासतौर पर ध्यान दिया

गुरु दर्शन यात्रा

दक्षिण भारत राष्ट्रमत



तेरापंथ युवक परिषद, राजराजेक्षरी नगर द्वारा आयोजित युवा गुरुदर्शन यात्रा के अंतर्गत सदस्यों ने लाडलू में विराजित आचार्यश्री महाश्रमणजी के दर्शन कर आशीर्वाद प्राप्त किया। युवाओं ने आचार्यश्री सहित युवाचार्यश्री, साध्वी प्रमुखा जी और साध्वीवर्या के दर्शन भी किए। तैयुप के अध्यक्ष सरल पटावरी के नेतृत्व में संयोजक बरुण पटावरी, मंत्री संदीप बैद व पूरी टीम ने गुरुदर्शन के अलावा खादू श्याम मंदिर और सालासर बालाजी मंदिर के भी दर्शन किए।

जम्मू-कश्मीर के किश्तवाड़ में वार्षिक मचैल माता यात्रा की पवित्र छड़ी पदर के लिए रवाना



दक्षिण भारत राष्ट्रमत
dakshinbharat.com

जम्मू/भाषा। श्री मचैल माता यात्रा की पवित्र छड़ी हजारों श्रद्धालुओं के साथ बुधवार सुबह सकरूट स्थित गोरी शंकर मंदिर से उपमंडल पहर के लिए रवाना की गई। एक अधिकारी ने यह जानकारी दी। अधिकारी ने बताया कि इससे पहले पवित्र छड़ी जम्मू के जैन बाजार से यात्रा शुरू होने के बाद



केंद्रीय स्वास्थ्य मंत्री जेपी नड्डा को एंजियोप्लास्टी के बाद एम्स से छुट्टी मिली

नई दिल्ली/भाषा। केंद्रीय स्वास्थ्य मंत्री जे.पी. नड्डा को एंजियोप्लास्टी के बाद बुधवार को यहां अखिल भारतीय आयुर्विज्ञान संस्थान (एम्स) से छुट्टी दे दी गई। अस्पताल के अधिकारियों ने यह जानकारी दी। एम्स द्वारा जारी एक बयान में कहा गया, “एंजियोप्लास्टी के बाद नड्डा को आज छुट्टी दे दी गई। उन्होंने अपनी देखभाल के लिए सभी चिकित्सकों, नर्सों और कर्मचारियों को धन्यवाद किया।”

नड्डा की 17 अगस्त को एम्स में एंजियोप्लास्टी की गई थी। नड्डा को बेचैनी महसूस होने के बाद 13 अगस्त को एम्स में भर्ती कराया गया था। उसी शाम उनकी कई जांचें की गई थीं।

भावनगर में मिलावटी शराब पीने से दो लोगों की मौत, 19 लोग अस्पताल में भर्ती

दक्षिण भारत राष्ट्रमत
dakshinbharat.com

भावनगर/भाषा। गुजरात के भावनगर जिले में बुधवार को कथित तौर पर मिलावटी शराब पीने से दो लोगों की मौत हो गई और 19 अन्य को अस्पताल में भर्ती कराया गया। अधिकारियों ने यह जानकारी दी। इस मामले में चार शराब तस्करों को हिरासत में लिया गया है। गुजरात ‘शुष्क’ राज्य है, जहां शराब के निर्माण, बिक्री और सेवन पर प्रतिबंध है। भावनगर के जिलाधिकारी मनोष कुमार ने बताया कि आईएमएफएल (इंडियन मेड फॉरेन लिक्वर) के एक ब्रांड की नकली बोतलों से शराब पीने के बाद दो लोगों की मौत हुई और 19 अन्य को अस्पताल में भर्ती कराया गया। पुलिस अधीक्षक (एसपी) नितेश पाण्डेय ने बताया कि कुछ दिन पहले खरकड़ी गांव में लोगों के एक समूह ने आईएमएफएल के एक ब्रांड की “नकली” बोतल से शराब पी ली थी, जिसके बाद उनकी तबीयत



बिगड़ गई। उन्होंने बताया कि बाद में एक व्यक्ति की मौत हो गई और छह अन्य को भावनगर के विभिन्न अस्पतालों में भर्ती कराया गया। नीलमबाग पुलिस थाने के निरीक्षक डीपी उदानकट ने बताया कि एक अन्य व्यक्ति की सर टी अस्पताल में संदिग्ध परिस्थितियों में मौत हुई और उसकी मौत के सही कारण का पता लगाया जा रहा है। पुलिस अधीक्षक पाण्डेय ने संवाददाताओं को बताया कि वरतेज और शहर के अन्य थाना क्षेत्रों से शराब तस्करों को हिरासत में लिया गया है। उन्होंने कहा, खरकड़ी गांव निवासी उपेंद्रसिंह गोहिल की सर टी अस्पताल में मौत हो गई। छह अन्य लोग सर टी और शहर के दो-तीन अन्य अस्पतालों में भर्ती हैं और उनका उपचार किया जा रहा है।

भ्रष्टाचार के आरोपों की जांच करा ले भाजपा, मेरे पास कोई जांच एजेंसी नहीं : उमर अब्दुल्ला

श्रीनगर/भाषा। जम्मू-कश्मीर के मुख्यमंत्री उमर अब्दुला ने बुधवार को भाजपा को चुनौती देते हुए कहा कि वह उनकी सरकार पर लगाए गए भ्रष्टाचार के आरोपों की जांच करा सकती है। उमर ने कहा कि उनकी सरकार के पास किसी भी जांच एजेंसी का नियंत्रण नहीं है। उन्होंने जाहं संवाददाताओं से कहा, “अगर हम एक पल के लिए यह मान भी लें

कि उनके आरोप सही हैं, तो भी हमारे पास ऐसी चीजों को छिपाने की ताकत नहीं है। मुझे बताएं कि कौन सी जांच एजेंसी मेरे नियंत्रण में है? एक भी नहीं।” श्रीनगर शहर के दौरे के बाद उमर ने कहा, “मेरे पास पुलिस का नियंत्रण नहीं है, मेरे पास अपराध शाखा नहीं है, मेरे पास भ्रष्टाचार निरोधक ब्यूरो (एसबी) नहीं है,

केंद्रीय एजेंसियों की तो बात ही छोड़ दें।” मुख्यमंत्री ने यह बयान जम्मू क्षेत्र में भर्ती प्रक्रिया में भ्रष्टाचार के आरोपों को लेकर भाजपा द्वारा उनकी सरकार के खिलाफ किए जा रहे प्रदर्शन से जुड़े सवाल के जवाब में दिया। उन्होंने सवाल किया कि क्या किसी जांच एजेंसी ने यह कहा है कि भ्रष्टाचार हुआ है।

कर्म चक्र से चलता है संसार : साध्वीश्री मंगलज्योति

दक्षिण भारत राष्ट्रमत
dakshinbharat.com

बेंगलूरु। शहर के वर्धमान श्वेतांबर स्थानकवासी जैन श्रावक संघ शांतिनगर के तत्वावधान में चातुर्मासार्थ विराजित साध्वीश्री मंगलज्योतिजी ने मंगलवार को अपने प्रवचन में कहा कि तीर्थंकर परमात्मा की वाणी हमारी सुप्त चेतना को जागृत करती है। जो साधक आत्मा य को परावलम्बी से स्वावलम्बी बनाने में एक दिशासूचक प्रकाश स्तम्भ के समान हमें सही जीवन जीने का दिशा बोध प्रदान करती है। उन्होंने कहा कि



मोहन भागवत ने विशाखापत्तनम में आरएसएस की तीन दिवसीय समन्वय बैठक का उद्घाटन किया

दक्षिण भारत राष्ट्रमत
dakshinbharat.com

विशाखापत्तनम/भाषा। राष्ट्रीय स्वयंसेवक संघ (आरएसएस) के सरसंघचालक मोहन भागवत ने बुधवार को आंध्र प्रदेश के विशाखापत्तनम में तीन दिवसीय अखिल भारतीय समन्वय बैठक का उद्घाटन किया। बैठक विशाखापत्तनम के पास गुरुलोवा स्थित ‘विज्ञान विहार’ स्कूल में शुरू हुई। बैठक का उद्घाटन सरसंघचालक मोहन भागवत ने किया।

यह बैठक 19 से 21 अगस्त तक होगी जिसमें जनसांख्यिकीय असंतुलन, मादक पदार्थ के मुद्दे और कई अन्य मुद्दों पर विचार-विमर्श किया जाएगा। इनमें भागवत के अलावा सरकार्यवाह दत्तात्रेय होसबाले, सह-सरकार्यवाह और अन्य केंद्रीय पदाधिकारियों सहित संघ से प्रेरित 32 संगठनों के प्रमुख पदाधिकारी हिस्सा लेंगे।



स्टेंस हत्याकांड : ओडिशा सरकार को दारा सिंह की सजा में छूट संबंधी याचिका पर फैसला लेने का निर्देश

नई दिल्ली/भाषा। उच्चतम न्यायालय ने ग्राहम स्टेंस हत्याकांड में सजायाफ्ता रवींद्र पाल उर्फ दारा सिंह की सजा में छूट संबंधी अर्जी पर फैसला लेने में देरी के लिए ओडिशा सरकार पर बुधवार को नाराजगी ज़ाहिर की।

न्यायमूर्ति मनोज मिश्रा और न्यायमूर्ति विजय विश्वोदी की पीठ ने ओडिशा सरकार की ओर से पेश वकील से कहा, आप जो भी फैसला लेना चाहते हैं, लीजिए। अगर आप फैसला नहीं लेते हैं, तो हम फैसला सुनाएंगे। पीठ ने कहा, हम फैसला लेने से बचने की इस तरह की कोशिश को बर्दाश्त नहीं कर सकते।

उसने कहा कि सिंह 26 साल से अधिक समय से सलाखों के पीछे हैं और मामले की सुनवाई बार-बार इसलिए स्थगित की गई, ताकि

यह संसार कर्म चक्र से चलता है और कर्म चक्र यह राग, द्वेष से चलता है। हमारी सारी साधना और आराधना का यही सार है पुरुषार्थ, प्रयास होना चाहिए कि हमें इस संसार रुपी राग, द्वेष कषाय के कीचड़ से बाहर निकलना है।

साध्वी ऋजु प्रज्ञाजी ने कहा कि जो स्वीकार करता है यही सुधार कर सकता है। पाप कार्य करने के बाद खुश नहीं होना चाहिए और पाप कार्य की कभी प्रशंसा नहीं करनी चाहिए।

संघ के उपाध्यक्ष जयतिलाल कवाड़ ने आगुंतकों का स्वागत किया। मंत्री छगनमल लुणावत ने संचालन किया।

आईएनसीओआईएस ने केरल-दक्षिणी तमिलनाडु के तटों से ऊंची समुद्री लहरों के टकराने की चेतावनी जारी की

दक्षिण भारत राष्ट्रमत
dakshinbharat.com

तिरुवनंतपुरम/भाषा।

भारतीय राष्ट्रीय महासागर सूचना सेवा केंद्र (आईएनसीओआईएस) ने बुधवार को केरल, दक्षिण तमिलनाडु और लक्षद्वीप द्वीपसमूह के लिए 19-20 अगस्त को ऊंची समुद्री लहरों के उठने की चेतावनी जारी की और कहा कि इससे निचले तटीय इलाकों में जलभराव हो सकता है।

एजेंसी ने मछुआरों और तट के आसपास रहने वाले लोगों को सतर्क रहने की सलाह दी। आईएनसीओआईएस ने एक बयान में कहा कि दक्षिणी हिंद महासागर से उठी ऊंची समुद्री लहरें दक्षिण तमिलनाडु और केरल के तटों तक पहुंच गई हैं और तटीय क्षेत्र में उनका प्रभाव 20 अगस्त तक जारी रहने की संभावना है।

इसके परिणामस्वरूप, 19 अगस्त की शाम से 20 अगस्त की शाम तक केरल, दक्षिण तमिलनाडु



और लक्षद्वीप के निचले तटीय इलाकों में ऊंची लहरों के उठने से जलभराव की स्थिति उत्पन्न हो सकती है।

बयान में कहा गया, “चेतावनी वाले जिलों में मछुआरों और तटीय आबादी को सतर्क रहने की सलाह दी जाती है क्योंकि समुद्र के किनारे या तटवर्ती क्षेत्र में, खासकर निचले

इलाकों में, रुक-रुककर ऊंची-ऊंची लहरों के प्रचंड उफान की स्थिति उत्पन्न हो सकती है।” इसमें कहा गया, “लोगों को सलाह दी जानी चाहिए कि छोटी नौकाएं तट के पास न चलाएं। टकराव और नुकसान से बचने के लिए नौकाओं को एक-दूसरे से उचित दूरी पर खड़ा किया जा सकता है।”



केरल में लोकभवन के पास अचानक बेहोश हुआ राहगीर, राज्यपाल आर्लेकर ने की मदद

दक्षिण भारत राष्ट्रमत
dakshinbharat.com

तिरुवनंतपुरम/भाषा। केरल के राज्यपाल राजेंद्र विश्वनाथ आर्लेकर ने बुधवार को लोक भवन के पास अचानक बेहोश होकर गिरे एक राहगीर की मदद की और उसे आवश्यक चिकित्सा सहायता उपलब्ध कराने की व्यवस्था की।

लोक भवन के एक अधिकारी के अनुसार, यह घटना उस समय हुई जब राज्यपाल ओगम से जुड़े कार्यक्रमों में शामिल होने के लिए कार से अपने आधिकारिक आवास से रवाना हो रहे थे। जैसे ही लोक भवन से उनकी कार बाहर निकली, उन्होंने एक राहगीर को अचानक सड़क पर गिरकर बेहोश होते देखा। राहगीर की पहचान और न बिगड़े। गिरीश वेल्लायबलम में अलाथारा देवी मंदिर के पास रहता है। अधिकारी ने बताया कि गिरीश को अस्पताल ले जाने के लिए आवश्यक व्यवस्थाएं की गईं।

राज्यपाल बिना कोई क्षण गंवाए अपने वाहन से उतरकर तुरंत गिरीश के पास पहुंचे। उन्होंने स्थिति का जायजा लिया और आवश्यक चिकित्सकीय सहायता उपलब्ध कराने के निर्देश देते हुए गिरीश के पास ही बने रहे।

राज्यपाल के कर्मचारियों ने तुरंत पानी लाकर गिरीश को दिया और उसका चेहरा धोया। अधिकारी ने बताया कि इस बीच, गिरीश के फोन के जरिए उसके परिवार के सदस्यों से संपर्क कर उन्हें घटना की जानकारी दी गई। हालांकि, परिवार के सदस्य घटनास्थल से दूर होने के कारण तुरंत मौके पर नहीं पहुंच सके। उन्होंने बताया कि इसके बाद राज्यपाल ने गिरीश को पहले अस्पताल ले जाकर उसकी स्वास्थ्य स्थिति की जांच कराने का निर्देश दिया, ताकि उसकी हालत और न बिगड़े। गिरीश वेल्लायबलम में अलाथारा देवी मंदिर के पास रहता है। अधिकारी ने बताया कि गिरीश को अस्पताल ले जाने के लिए आवश्यक व्यवस्थाएं की गईं।

ट्रेन में हुई मारपीट के बाद सूरत स्टेशन पर पूछताछ के दौरान विदेशी नागरिक की मौत, जांच जारी

दक्षिण भारत राष्ट्रमत
dakshinbharat.com

सूरत/भाषा। सहायत्रियों से झगड़े के बाद लंबी दूरी की ट्रेन से गुजरता के सूरत रेलवे स्टेशन पर उतारे गए एक विदेशी नागरिक की रेलवे सुरक्षा बल (आरपीएफ) की चौकी में पूछताछ के दौरान मौत हो गई। राजकीय रेलवे पुलिस (जीआरपी) ने बुधवार को यह जानकारी दी। अधिकारियों ने बताया कि जीआरपी ने उसकी मौत की परिस्थितियों का पता लगाने के लिए हिरासत में हुई मौत की जांच शुरू कर दी है। जीआरपी के अनुसार, यह अज्ञात विदेशी नागरिक मुंबई के बेरोयली से गोल्डन टैपल एक्सप्रेस में सवार होकर दिल्ली जा रहा था।

पश्चिम रेलवे के वडोदरा मंडल के पुलिस अधीक्षक (एसपी) अभय सोनी ने बताया कि 17 अगस्त की रात गुजरात के वापी स्टेशन पर रुकने के बाद ट्रेन आगे बढ़ी, उस समय वह ट्रेन के दरवाजे पर खड़ा था जिस लेकर सहायत्रियों ने



आपत्ति जताई। इसी बात को लेकर विदेशी नागरिक की सहायत्रियों से कहा-सुनी हुई और फिर हाथापाई हो गई। एसपी के अनुसार, एक सहायत्री ने रेलवे की 139 हेल्पलाइन पर फोन कर एक विदेशी नागरिक के यात्रियों से झगड़ा करने की सूचना दी। आरोप है कि लड़ाई के दौरान विदेशी नागरिक ने सह-यात्रियों पर अग्निशामक गैस से स्त्रे भी किया। ट्रेन के सूरत पहुंचने पर आरपीएफ और जीआरपी के जवानों ने हस्तक्षेप किया और व्यक्ति को रेलवे के बाढ़ ट्रेन आगे बढ़ी, उस समय वह ट्रेन के दरवाजे पर खड़ा था जिस लेकर सहायत्रियों ने

अचानक बेहोश हो गया और उसकी मौत हो गई।” उन्होंने कहा, “सहायत्रियों के साथ उसका विवाद हुआ था। सूरत में आरपीएफ और जीआरपी ने कार्रवाई करते हुए उसे ट्रेन से उतारा और आरपीएफ चौकी ले गए। वहां वातचीत के दौरान वह बेहोश हो गया और उसकी मौत हो गई।” सोनी ने कहा कि व्यक्ति की पहचान और राष्ट्रीयता का अभी पता नहीं चल पाया है। वह अफ्रीकी नागरिक हो सकता है, लेकिन पुलिस अभी इसकी पुष्टि नहीं कर रही है क्योंकि एक जैसी शारीरिक बनावट वाले लोग दूसरे देशों के भी हो सकते हैं।

सुविचार

धैर्य सफलता की कुंजी है। जल्दबाजी नुकसान पहुंचाती है। सही समय का इंतजार करें, लगातार प्रयास करें, फल अवश्य मिलेगा।

दक्षिण भारत राष्ट्रमत

भारत की चुनाव प्रणाली से सीखे अमेरिका

अमेरिका के राष्ट्रपति डोनाल्ड ट्रंप ने भारतीय चुनाव प्रणाली की शक्ति और सामर्थ्य को खुलकर स्वीकार किया है। इतने विशाल और विविधतापूर्ण देश में चुनाव कराना कोई मामूली बात नहीं है। कई देशों की कुल आबादी से ज्यादा लोग तो भारत में एक दिन में मतदान कर देते हैं। अमेरिका, जो आधुनिक तकनीक और संसाधनों के मामले में महाशक्ति माना जाता है, का प्रशासन अपने 23 करोड़ मतदाताओं तक पहुंचते-पहुंचते हांफने लगता है, जबकि भारत इससे लगभग 4.2 गुना मतदाताओं के लिए पूरी व्यवस्था करता है। यहां चुनाव को लोकतंत्र का उत्सव माना जाता है। ट्रंप यह जानकर हैरान हैं कि वर्ष 2024 के लोकसभा चुनाव में 64 करोड़ से ज्यादा लोगों ने वोट डाले थे। यही नहीं, हर मतदाता के पास फोटो युक्त मतदाता पहचान पत्र है। ट्रंप को और भी हैरानी होगी, अगर उन्हें पता चले कि भारत में नब्बे के दशक की शुरुआत में ही फोटो युक्त मतदाता पहचान पत्र आ गए थे। इस दस्तावेज तक सभी मतदाताओं की आसान पहुंच है। अमेरिका में अभी तक ऐसा नहीं हुआ है। भारत में लोकसभा और विधानसभा चुनावों में हजारों उम्मीदवार खड़े होते हैं। उनका पूरा रिकॉर्ड रखने, मतदान के लिए इंतजाम करने, मतगणना करने और नतीजे घोषित करने तक लाखों कर्मचारी बहुत मेहनत करते हैं। ईवीएम का इस्तेमाल भारत की वैज्ञानिक काबिलियत का एक और प्रमाण है, जिसने चुनाव प्रक्रिया का सरलीकरण किया है। पहले, मतपत्रों की छपाई में करोड़ों रुपए खर्च होते थे। मतदान के दौरान कई विवाद भी होते थे, जो मतगणना तक पीछा नहीं छोड़ते थे। ऐसे मामले अदालतों में चले जाते थे, जिन्हें सुलझाना काफी मुश्किल होता था। ईवीएम ने ऐसी कई समस्याएं खत्म कर दीं। अब हर वोट का हिसाब रखना आसान हो गया है।

भारत में वीवीपीयूटी व्यवस्था मतदाता को अपने मत की कागजी पुष्टि देखने का अवसर देती है। कितने 'विकसित' देशों में ऐसी व्यवस्था है? अमेरिका में चुनावों के अधिकांश नियमों के निर्माण और उनका पालन कराने की जिम्मेदारी राज्यों एवं स्थानीय प्रशासन के पास है। वहां मतदाता पंजीकरण, पहचान सत्यापन, डाक मतदान और मतदान की अन्य प्रक्रियाओं में कई जटिलताएँ हैं। भारत में जब चुनाव होते हैं तो लोकतांत्रिक मशीनरी एक साझा नियम-पुस्तिका के तहत चलती है। यहां सभी राज्यों में मतदाता पहचान पत्र को मान्य दस्तावेज समझा जाता है। अमेरिका के कई राज्यों में पहचान सत्यापन के तौर-तरीकों में अंतर देखने को मिलता है। उसके लिए एक कथन सुनने को मिलता है- '50 राज्य और 50 तरह की चुनाव व्यवस्थाएं!' अमेरिकी प्रणाली विकेंद्रीकरण पर जोर देती है, जो कई बार उसकी कमजोरी बन जाती है। मौजूदा हालात में ट्रंप की यह मांग प्रासंगिक है कि मतदाता पंजीकरण के समय नागरिकता का प्रमाण और मतदान के लिए पहचान पत्र अनिवार्य किया जाए। वे चुनावों में धांधली के आरोप लगा चुके हैं। वहां बड़ा सवाल यही है कि मतदाता की पहचान कैसे सत्यापित की जाए? जबकि भारत इस समस्या का दशकों पहले समाधान कर चुका है। अमेरिका को भारत के अनुभवों से सीखते हुए अपनी चुनाव प्रणाली को बेहतर बनाना चाहिए। उसे अपने हर मतदाता का फोटो युक्त मतदाता पहचान पत्र जरूर बनाना चाहिए। मतदाताओं का पंजीकरण करने, मतदाता सूची को निरंतर अद्यतन करने, सूची का रखरखाव करने की प्रक्रिया एक जैसी रखनी चाहिए। अपात्र लोगों के नाम हटाकर मतदाता सूची को शुद्ध करना जरूरी है। अगर ट्रंप भारत की चुनाव प्रणाली में अपने देश के लिए कोई सबक देखते हैं तो यह स्वागत-योग्य है। एक-दूसरे के अनुभवों से सीखने और मतदाताओं के विश्वास को मजबूत करने से लोकतंत्र मजबूत होता है।

ट्वीटर टॉक

मोदी सरकार सीमावर्ती क्षेत्रों में आवागमन को सुगम बनाने के लिए निरंतर कार्य कर रही है। इसी दिशा में आज केंद्रीय कैबिनेट ने 3,590.73 करोड़ की लागत से छक्का-22 के 82.578 किमी लंबे मुजफ्फरपुर-सीतामढ़ी-सोनबरसा खंड को 4-लेन करने की मंजूरी दी।

—अमित शाह

रक्षाबंधन के पावन पर्व पर आज मुझे कोटा और इटावा के सुल्तानपुर की माताओं, बहनों और वहां के निवासियों से बातचीत करने का मौका मिला। इस दौरान, इलाके के निवासियों को कई विकास कार्यों का लोकार्पण भी किया गया।

—ओम बिरला

श्रीगंगानगर के पदमपुर और घड़साना से आ रही तस्वीरें सिर्फ एक ज़िले की कहानी नहीं हैं, बल्कि पूरे राजस्थान के लिए एक चेतावनी हैं। यहां नहरों में समय पर पानी न पहुंचने की वजह से किसान अपनी ही मूंга की फसल खेतों में जोतने को मजबूर हैं।

—अशोक गहलोत

प्रेरक प्रसंग

उजाले के दीप

गुजरात के कांति और शांतिशाह जुड़वां भाई थे। दोनों की दृष्टि कमजोर थी। किशोरवय में दोनों भाइयों की नेत्रज्योति जाती रही। उनके बड़े सहोदर ने दोनों को वडोदरा स्थित नेत्रहीनों के स्कूल में ब्रेल लिपि सीखने की सलाह दी। उसके बाद वे दोनों बंबई के वर्ली इलाके में स्थित डुगुन ब्रेल प्रेस के अहते में रहने लगे। पहले उन्होंने ब्रेल पुस्तकों का एक चल पुस्तकालय स्थापित किया, उसके बाद सन 1947 में उन्होंने 'दीपक' नाम से एक ब्रेल पत्र का प्रकाशन शुरू किया। वे ऐसे पहले प्रकाशक थे जिन्होंने भारत के नेत्रहीनों के लिए ब्रेल पत्र छापने का काम किया। उनके मिशन से प्रभावित होकर न्यूयार्क की एक धर्मार्थ फाउंडेशन ने उन्हें एक ड्यूप्लिकेटर भेंट किया। फिर 'दीपक' गुजराती के साथ हिंदी में भी निकलने लगा। उन्होंने अनेक पुस्तकों का ब्रेल में रूपांतरण किया। सन 1958 में उन्होंने ब्रेल प्रेस एसोसिएशन की स्थापना की, जिसमें सारा काम नेत्रहीन ही करते थे। नेत्रहीनों में साहित्य व शिक्षा के प्रसार हेतु उनको अनेक सम्मानों से विभूषित किया गया। उनके काम पर एक फिल्म भी दूरदर्शन पर प्रसारित की गई।

सामयिक

देश की सियासत पर अपराधी आचरण हावी

बाल मुकुंद ओझा

नोबाइल : 9414441218

सुप्रीम कोर्ट में प्रस्तुत एक ताज़ा रिपोर्ट का अवलोकन करें तो पाएंगे देश की राजनीति पर आज भी अपराधी आचरण वाले लोगों का कब्जा बदतर जारी है। देश की सर्वोच्च अदालत में पेश की गई रिपोर्ट के मुताबिक लोकसभा और राज्यसभा के 776 सदस्यों में 326 के खिलाफ आपराधिक मामले हैं। इनमें 210 गंभीर मामले हैं। रिपोर्ट में 14 मुख्यमंत्रियों द्वारा भी आपराधिक मामले घोषित करने की जानकारी दी गई है। सांसद विधायकों के 4192 मामले लंबित हैं। सुप्रीम कोर्ट में दाखिल हलफनामे में सीनियर वकील विजय हंसारिया ने रिपोर्ट पेश की है। हंसारिया को इस मामले में कोर्ट सलाहकार बनाया गया है। देश की सियासत में नेताओं और अपराध का चोली-दामन का साथ रहा है। देश की सियासत में अपराधिक प्रवृत्ति वाले लोगों का आना जाना जारी है। ये पहले अपराध की दुनिया में सिकवा जमाते हैं फिर पार्षद, विधायक लेकर सांसद तक निर्वाचित हो जाते हैं। ऐसे में सवाल है कि आखिर राजनीति में अपराधियों की हिस्सेदारी कहाँ तक पहुँच चुकी है। देश में ऐसी कोई भी राजनीतिक पार्टी नहीं, जो पूरी तरह से दागी मुक्त हो।

यानी उनके किसी भी एक नेता पर अपराध के मामले दर्ज नहीं हों। पिछले 79 सालों में जिस तरह हमारी राजनीति का अपराधीकरण हुआ है और जिस तरह देश में आपराधिक तत्वों की ताकत बढ़ी है, वह जनतंत्र में हमारी आस्था को कमजोर बनाने वाली बात है। राजनीतिक दलों द्वारा अपराधियों को शह देना, जनता द्वारा वोट देकर उन्हें स्वीकृति और सम्मान देना और फिर कानूनी प्रक्रिया की कछुआ चाल, यह सब मिलकर हमारी जनतांत्रिक व्यवस्था और जनतंत्र के प्रति हमारी निष्ठा, दोनों, को सवाल के घेरे में खड़ा कर देते हैं। राजनीति में शुध्ति को लेकर ऊपरी तौर पर सभी सियासी दल सहमत हैं मगर व्यवहार में उनकी कथनी और कर्नी में भारी अंतर है। लगभग सभी दल चुनाव जीतने के लिए ऐसे उम्मीदवारों को चुनावी मैदान में उतारते हैं जो

आज लोकतंत्र की दुहाई देने वाले नेताओं और सियासी पार्टियों के नापाक गठजोड़ से जनता जनार्दन को जागरूक होने की जरूरत है। अपराधियों को नेताओं का समर्थन हो या नेताओं की अपराधियों को कानून के शिकंजे से बचाने की कोशिश, आखिर राजनैतिक दलों पर अपराधियों का ये कैसा असर है। भारतीय लोकतंत्र में अपराधी इतने महत्वपूर्ण हो गए हैं कि कोई भी राजनीतिक दल उन्हें नजरअंदाज नहीं कर पा रहा। हालात यहाँ तक पहुँच गए हैं कि पार्टियाँ उन्हें नहीं चुनती बल्कि वे चुनते हैं कि उन्हें किस पार्टी से लड़ना है।

बाहबली होने के साथ आपराधिक आचरण वाले हैं। नेताओं के खिलाफ अदालती मुकदमें कोई नयी बात नहीं है। आजादी के बाद से ही नेताओं को विभिन्न धाराओं में दर्ज मुकदमों का सामना करना पड़ रहा है। पिछले दो दशकों में ऐसे मामलों में यकायक ही तेजी आयी। दर्ज मुकदमों में हत्या, हत्या के प्रयास, सरकारी धन का दुरुपयोग, भ्रष्टाचार, बलात्कार जैसे गंभीर प्रकृति के मुकदमों भी शामिल हैं। वनों से इन मुकदमों का फैसला नहीं होने से हमारी लोकतान्त्रिक प्रणाली पर सवाल उठते रहे हैं। लम्बे मुकदमों चलने से सबूत मिलने में काफी परेशानी होती है और अंततोगत्वा आरोपी बरी हो जाते हैं। सुप्रीम अदालत यदि ऐसे मुकदमों के शीघ्र निस्तारण के लिए कोई सख्त कदम उठाये तो पीड़ितों को न्याय मिल पायेगा। पिछले सालों में देश में जिस तरह हमारी

राजनीति का अपराधीकरण हुआ है और आपराधिक तत्वों की ताकत बढ़ी है, वह जनतंत्र में हमारी आस्था को कमजोर बनाने वाली बात है। राजनीतिक दलों द्वारा अपराधियों को शह देना, जनता द्वारा वोट देकर उन्हें स्वीकृति और सम्मान देना और फिर कानूनी प्रक्रिया की कछुआ चाल, यह सब मिलकर हमारी जनतांत्रिक व्यवस्था और जनतंत्र के प्रति हमारी निष्ठा, दोनों, को सवाल के घेरे में खड़ा कर देते हैं। राजनीति के अपराधीकरण पर हो रही चर्चाओं में पक्ष और विपक्ष के अलग अलग गुट बन जाते हैं जो इस नापाक गठजोड़ को तोड़ने के बजाय एक दूसरे पर आरोप प्रत्यारोप लगाकर अपने हित साधने में लगे रहते हैं। इससे सार्थक चर्चा नहीं हो पाती और पूरा समय गंदे बोलों के बीच समाप्त हो जाता है। लगता है इन चर्चाओं में भाग लेने के लिए ऐसे लोगों को बुलाया जाता है जो अपने निम्न स्तरीय बयानों के लिए जाने जाते हैं।

आज लोकतंत्र की दुहाई देने वाले नेताओं और सियासी पार्टियों के नापाक गठजोड़ से जनता जनार्दन को जागरूक होने की जरूरत है। अपराधियों को नेताओं का समर्थन हो या नेताओं की अपराधियों को कानून के शिकंजे से बचाने की कोशिश, आखिर राजनैतिक दलों पर अपराधियों का ये कैसा असर है। भारतीय लोकतंत्र में अपराधी इतने महत्वपूर्ण हो गए हैं कि कोई भी राजनीतिक दल उन्हें नजरअंदाज नहीं कर पा रहा। हालात यहाँ तक पहुँच गए हैं कि पार्टियाँ उन्हें नहीं चुनती बल्कि वे चुनते हैं कि उन्हें किस पार्टी से लड़ना है। उनके इसी बल को देखकर उन्हें बाहबली का नाम मिला है। काफी राजनीतिज्ञ अपराधियों का अपने लाभ के लिए इस्तेमाल करते थे अब अपराधियों ने दूसरे को लाभ पहुँचाने के बदले खुद ही कमान संभाल ली है।

आखिर क्यों सरकार इस दिशा में कुछ कर नहीं रही? और विपक्ष भी क्यों चुप है इस मामले में? क्या इसलिए कि सबके दामन पर दाग है? क्या इसलिए कि बाहबल, धनबल की राजनीति सबको रास आती है? ईमानदार राजनीति का तकाजा है कि राजनीति को आपराधिक तत्वों से मुक्त कराने की प्रक्रिया तत्काल शुरू हो न्याय-व्यवस्था में बदलाव लाकर राजनीति के अपराधियों के मामले निश्चित समय-सीमा में निपटायें जाएं।

नजरिया

अक्षय ऊर्जा दिवस पर विशेष

भारत के ऊर्जा भविष्य की नई तस्वीर

इस्तेमाल कर खेती-बाड़ी या उद्योग-धंधों के जरिये देश को विकास के पथ पर अग्रसर किया जाता है, क्या हमने कभी सोचा है कि वह बिजली या ऊर्जा के अन्य स्रोत हमें कितनी बड़ी कीमत पर हासिल होते हैं? यह कीमत न केवल आर्थिक रूप से बल्कि पर्यावरणीय दृष्टि से भी धरती पर विद्यमान हर प्राणी पर बहुत भारी पड़ती है। भारत में थर्मल पावर स्टेशनों में बिजली पैदा करने के लिए प्रतिदिन लगभग 18 लाख टन कोयले की खपत होती है। आज भी देश की लगभग 70 प्रतिशत से अधिक बिजली कोयले से ही पैदा होती है, शेष बिजली अक्षय ऊर्जा स्रोतों, जल, गैस व परमाणु ऊर्जा स्रोतों से प्राप्त होती है।

दुनियाभर में ऊर्जा क्षेत्र में लगभग 75 प्रतिशत कार्बन उत्सर्जन बिजली उत्पादन से ही होता है। यही कारण है कि अब सौर ऊर्जा तथा पवन ऊर्जा जैसे अक्षय ऊर्जा स्रोतों को विशेष महत्व दिया जाने लगा है। अंतर्राष्ट्रीय नवीकरणीय ऊर्जा एजेंसी के अनुसार, यदि अक्षय ऊर्जा और ऊर्जा दक्षता पर विशेष ध्यान दिया जाए तो वर्ष 2050 तक वैश्विक ग्रीनहाउस गैस उत्सर्जन को 70 प्रतिशत तक घटाया जा सकता है। भारत ने भी 2030 तक 500 गीगावॉट गैर-जीवाश्म ईंधन आधारित ऊर्जा क्षमता हासिल करने और नेट जीरो उत्सर्जन का लक्ष्य वर्ष 2070 तक प्राप्त करने का संकल्प लिया है। अक्षय ऊर्जा स्रोतों के उपयोग को बढ़ावा देने से हमारी ऊर्जा की मांग और आपूर्ति के बीच का अंतर कम होता जाएगा और इससे प्रत्यक्ष-अप्रत्यक्ष रूप से सामाजिक जीवन स्तर में भी सुधार होगा।

भारत में अब ग्रीन हाइड्रोजन मिशन, स्मार्ट ग्रिड, बैटरी स्टोरेज ग्रिड, बैटरी स्टोरेज और इलेक्ट्रिक मोबिलिटी जैसे कदम भी तेजी से आगे बढ़ाए जा रहे हैं, जो अक्षय ऊर्जा को व्यावहारिक और टिकाऊ बनाएंगे। ग्रीन हाइड्रोजन मिशन के तहत वर्ष 2030 तक 5 मिलियन मीट्रिक टन उत्पादन का लक्ष्य रखा गया है, जिससे भारत न केवल अपनी ऊर्जा जरूरतों को पूरा करेगा बल्कि निर्यातक देश भी बन सकेगा। सही मायने में अक्षय ऊर्जा ही आज भारत में विभिन्न रूपों में ऊर्जा की जरूरतों का प्रमुख विकल्प है, जो पर्यावरण के अनुकूल होने के साथ-साथ टिकाऊ भी है।

भारत में अब ग्रीन हाइड्रोजन मिशन, स्मार्ट ग्रिड, बैटरी स्टोरेज और इलेक्ट्रिक मोबिलिटी जैसे कदम भी तेजी से आगे बढ़ाए जा रहे हैं, जो अक्षय ऊर्जा को व्यावहारिक और टिकाऊ बनाएंगे। ग्रीन हाइड्रोजन मिशन के तहत वर्ष 2030 तक 5 मिलियन मीट्रिक टन उत्पादन का लक्ष्य रखा गया है, जिससे भारत न केवल अपनी ऊर्जा जरूरतों को पूरा करेगा बल्कि निर्यातक देश भी बन सकेगा। सही मायने में अक्षय ऊर्जा ही आज भारत में विभिन्न रूपों में ऊर्जा की जरूरतों का प्रमुख विकल्प है, जो पर्यावरण के अनुकूल होने के साथ-साथ टिकाऊ भी है। भारत धीरे-धीरे ही सही, अब इस दिशा में आगे बढ़ रहा है और आज समय है कि हम आर्थिक बहाली और भारी पर्यावरणीय विनाश की कीमत पर ताप, जल एवं परमाणु ऊर्जा जैसे पारम्परिक ऊर्जा स्रोतों पर निर्भर रहने के बजाय अपेक्षाकृत बेहद सस्ते और कार्बन रहित पर्यावरण हितैषी ऊर्जा स्रोतों के व्यापक स्तर पर विकास के मार्ग पर तेजी से आगे बढ़ें। साथ ही हमें ऊर्जा की बचत की आदतें भी अपनानी होंगी क्योंकि ऊर्जा का वितेकपूर्ण उपयोग ही हमें सुरक्षित, समृद्ध और स्वच्छ भविष्य की ओर ले जाएगा।

महत्त्वपूर्ण

Printed& Published by Devendra Sharma on behalf of owners M/s. New Media Company/6/4 , 1st floor, Cantonment station road, Bengaluru-51and printed at Dinasadur Printing Division, 116, Queens Road, Bengaluru-560052. Editor-Shreekanth Parashar. ("Responsible for selection of news under PRB Act). Reproduction of any matter from this newspaper in whole or in part or any suchmanner without prior written permission from the publisher is strictly prohibited and punishable by law.RNI No. 58061/93. Regn.No.: RNP/KA/BGS/2050/2015-2017 posted at Bengaluru PSO Mysore Road Bengaluru-560 026

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वरीकृत, टेंडर एवं सजावटी इत्यादि) पर कोई भी कार्यवाही, प्रतिबद्धता या धनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पातों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनदाता विज्ञापन में किया जा रहा दावा पूरा नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकाना को पाठक किसी भी रूप में उत्तरदाई नहीं बना सकता। — दक्षिण भारत राष्ट्रमत



अभिनेत्री ईशा कोम्पिकर ने उन्हें दिए गए 'अंधभक्त' टैग पर प्रतिक्रिया दी है। उन्होंने कहा कि अगर भारत से प्यार करना और उस पर विश्वास करना 'अंधभक्ति' कहलाता है, तो उन्हें इस लेबल को अपनाने में गर्व है। ईशा ने इंटरव्यू पर एक वीडियो पोस्ट किया, जिसमें वह देशभक्ति, राष्ट्रवाद और देश के लिए कुछ करने की जरूरत पर बात करती नजर आई। अभिनेत्री ने कहा, "अगर अपने देश से प्यार करना, भारत पर विश्वास करना और उसकी तस्करी चाहना भक्ति है, तो हां, मुझे भक्त कहिए, अंधभक्त कहिए। लेकिन मेरी भक्ति किसी राजनीतिक पार्टी के लिए नहीं, बल्कि अपने देश, अपने भारत के लिए है। राष्ट्र सबसे पहले है।" ईशा ने कहा, "ईसान जहां रहता है, उसे उस जगह का सम्मान करना चाहिए और उसे बेहतर बनाने में अपना योगदान देना चाहिए। सिर्फ यह कह देना कि हमें अपने देश से प्यार है, देशभक्ति नहीं है। असली देशभक्ति तब है, जब कोई व्यक्ति अपने काम से देश को बेहतर बनाने की कोशिश करे।"

अभिनेत्री ने बच्चों का उदाहरण देते हुए आगे कहा, "दो तरह के बच्चे होते हैं। एक बच्चा ऐसा होता है जो पूरी जिंदगी यह हिसाब लगाता रहता है कि उसके माता-पिता ने उसे क्या दिया और क्या नहीं दिया। वहीं दूसरा बच्चा ऐसा होता है जो माता-पिता से मिलने वाली चीजों को सिर्फ अपने तक सीमित नहीं रखता, बल्कि उससे अपने माता-पिता की जिंदगी को भी बेहतर बनाने की कोशिश करता है।" ईशा ने कहा, "दोनों के बीच फर्क सिर्फ परिस्थितियों का नहीं, बल्कि सोच का है। इसी सोच को देश के लिए भी बदलने की जरूरत है। हमें हर समय यह पूछने के बजाय कि देश ने हमें क्या दिया, यह सोचना चाहिए कि हम हमेशा देश को क्या दे सकते हैं। हमें यह विचार करना चाहिए कि अपने काम और सोच के जरिए भारत के लिए क्या बेहतर किया जा सकता है।" अभिनेत्री ने आगे कहा, "भारत बदल रहा है और अब समय आ गया है कि लोगों की सोच भी बदले। मेरी लोगों से अपील है कि वह नए भारत के निर्माण का हिस्सा बने। मुझे भक्त कहिए, अंधभक्त कहिए या राष्ट्रवादी कहिए, मैं अपने विचारों को लेकर पीछे नहीं हटूंगी।" वीडियो के आखिर में ईशा ने भारत के प्रति अपने प्यार को दोहराते हुए कहा, "मैं अपने देश से प्यार करती हूँ और भारत पर विश्वास करती हूँ। जय हिंद।" ईशा ने वीडियो के साथ कैप्शन में लिखा, अगर भारत से प्यार करना 'अंधभक्ति' है, तो मैं इस पहचान को गर्व से अपनाती हूँ। मुझे जो गलत लगता है, उस पर सवाल उठाती हूँ और जो सही लगता है, उसकी तारीफ भी करती हूँ।

न्यूयॉर्क/ भाषा: काग्रैस गांधीय दल की प्रमुख सोनिया ग्रंथी ने अपनी आगामी आत्मकथा के बारे में कहा कि अपने जीवन के बारे में लिखना उनके लिए आसान नहीं था क्योंकि इसके लिए उन्हें वहाँ से अपने दिल में संजोकर रखे गए अनुभवों और भावनाओं को उजागर करना पड़ा। उन्होंने यह भी कहा कि उनके जीवन में गम का पहाड़ टूटने और अपनों को खोने का दर्द ही उन्हें राजनीति में लेकर आया। सोनिया की 544 पृष्ठों की 'बिलॉगिंग : ए जर्नी ऑफ लव' शीर्षक वाली आत्मकथा नवंबर में प्रकाशित होगी। बीते मंगलवार को यहाँ प्रकाशक अलेंड्र ए. नॉक की ओर से जारी एक कथान में सोनिया गांधी ने कहा, "गम का पहाड़ टूटने और अपनों को खोने के दर्द ने मुझे राजनीति की दुनिया में ला दिया। तब तक मैं अपनी निजता की पूरी तरह रक्षा करती थी।"

उन्होंने कहा, "अपने जीवन के बारे में लिखना मेरे लिए आसान नहीं था। इसका मतलब था प्रेसी

बातों और उन वलों तथा अनुभवों को साझा करना, जिन्हें मैं हमेशा अपने दिल में संजोकर रखे था।" इस आत्मकथा को प्रकाशन संस्था नॉक 10 नवंबर को हार्डबक और ई-बुक संस्करण में जारी करेगी। इसका ऑडियो संस्करण पेंगुइन रैंडम हाउस द्वारा प्रकाशित किया जाएगा। प्रकाशक ने बताया कि पुस्तक की पहली एक लाख प्रतियों की छपाई की घोषणा की गई है। इस प्रकाशन संस्था का मुख्यालय न्यूयॉर्क में स्थित है।

काग्रैस की पूर्व अध्यक्ष सोनिया गांधी ने कहा कि यह वाची है कि यह पुस्तक उनके जीवन में आयी खुशियों और गहरी निराशा से भरी उनकी भावनात्मक यात्रा का प्रमाण है। उन्होंने कहा, "मेरे परिवार के बारे में बहुत कुछ लिखा गया है, लेकिन बहुत कम विवरण ऐसे रहे जो उनके फैसलों के पीछे की वास्तविक भावनाओं और वजहों, उनके कार्यों और उनकी बेहद मानवीय कमजोरियों की सच्चाई तक पहुंच पाए हों।"



उन्होंने कहा कि यह पुस्तक कई "मायनों में" उनके परिवार की "मानवीयता" को समर्पित है। आनन्दकथा में सोनिया गांधी के युद्धोत्तर इटली में उनके बचपन से लेकर भारत में उनके जीवन तक का वर्णन किया गया है, जहां उन्होंने राजीव गांधी से विवाह किया और उस समय देश की प्रधानमंत्री रहीं इंदिरा गांधी की बहु-संख्यी सोनिया ने कहा कि राजनीति में धीरे-धीरे दूरी बनाने के बाद जब उन्होंने अपना जीवन को पीछे मुड़कर देखा, तो उन्हें एहसास

इस आँकड़े के जीवन के हर पड़ाव को जोड़ने वाली कड़ी प्रेम और निष्ठा रही है। उन्होंने अपनी इस यात्रा को इटली के छोटे शहर में अपने बचपन की सरलता से लेकर भारत में बिनाए वर्षों की "जलिलता" तक की यात्रा बताया। आत्मकथा की शुरुआत 1965 में इंग्लैंड के कैंब्रिज से होती है, जहाँ 19 वर्षीय छात्रा सोनिया माइनों को राजीव गांधी से पहली ही नजर में प्यार हो गया और बाद में दोनों ने शादी कर ली। इस पुस्तक में इंदिरा गांधी से उनकी पहली मुलाकात, हिंदी सीखने के उनके प्रयास, साड़ी पहनना और भारतीय व्यंजनों का आनंद लेना तथा गांधी परिवार पर आए दुर्घों के पहाड़ का भी उल्लेख है। राजीव गांधी के छोटे भाई संजय गांधी की विमान दुर्घटना में मौत के बाद 1984 में इंदिरा गांधी की हत्या हुई।

माँ की हत्या के बाद राजीव गांधी प्रधानमंत्री बने और इसके साथ सल बाद चुनाव प्रचार के दौरान उनकी भी हत्या कर दी गई।

आत्मकथा में यह भी बताया गया है कि कड़ी वर्षों तक राजनीति में आने के स्वभाव को दालने के बाद सोनिया गांधी ने आखिरकार सक्रिय राजनीति में कदम रखा। इससे अलावा, 2004 में कांग्रेस के नेतृत्व वाले गठबंधन के चुनाव जीतने के बाद प्रधानमंत्री पद स्वीकार करने से उनके इस्फाक का भी उल्लेख है।

गांधी ने कहा कि उनकी कहानी पाठकों को भारत में पिछले छह दशकों के दौरान हुए सामाजिक और राजनीतिक बदलावों को देखने का एक अनूठा नजरिया भी देती है। उन्होंने भारत को "खूबसूरत देश" बताया, जिसे वह "अपना मातृ" हैं।

नाँफ ने इस आत्मकथा को गांधी के जीवन, प्रेम, परिवार और भारत से उनके जुड़ाव की कहानी बताया है। प्रकाशक के अनुसार, यह पुस्तक भारत के स्वतंत्रता के बाद उथल-पुथल भरे इतिहास और वर्तमान "राजनीतिक संघर्षों" को एक अलग दृष्टिकोण से प्रस्तुत करती है।

नई दिल्ली / एजेन्सी

सलमान खान और फिल्म 'काला हिरण: द बैटल फॉर लेगसी' के मेकर्स के बीच चल रहा विवाद अब दिल्ली हाईकोर्ट से निकलकर सुप्रीम कोर्ट तक पहुंच गया है। दिल्ली हाईकोर्ट ने 27 जुलाई को फिल्म के टीआर और उससे जुड़े प्रमोशनल कंटेंट को सोशल मीडिया से हटाने का निर्देश दिया था। इस फैसले के बाद फिल्म के प्रोड्यूसर अमित जानी ने सुप्रीम कोर्ट का रुख करने की बात कही थी। अब इसी मामले में उन्होंने हाईकोर्ट के आदेश को चुनौती देते हुए सुप्रीम कोर्ट में याचिका दायित्व की है। मेकर्स का कहना है कि दिल्ली हाईकोर्ट का आदेश उनकी अभिव्यक्ति के आजादी पर रोक लगाता है। अमित जानी ने सुप्रीम कोर्ट से दिल्ली हाईकोर्ट के आदेश पर रोक लगाने की मांग की है। उनका पक्ष है कि फिल्म बनाना और किसी सार्वजनिक घटना को अपनी कहानी के तजवीज से दिखाना अभिव्यक्ति की आजादी के दायरे में आता है।

इससे पहले दिल्ली हाईकोर्ट में आदेश के उद्देश्य को लेकर भी गंभीर चर्चा हुई थी। वहीं कहीं सीधे तौर पर सलमान खान को रोक दिया गया है। उनके वकील का कहना है कि यह केवल एक टीआर है और इस पर कोर्ट का डीपेफेक या आर्टिफिशियल बनावट का गंभीर प्रभाव पड़ेगा। यह पूरा मामला सलमान खान के साथ याचिका से शुरू हुआ, जिसमें फिल्म के जरिए अपने नाम, चेहरे के कथित इस्तेमाल पर आपत्ति जताया गया था। उनका कहना है कि फिल्म उद्योग में काला हिरण मामले से जुड़े लोगों को आधारित है और इसमें उनकी छवि बर्बर दिखाना गया है, जिससे उनके बारे में गलत धारणा बनेगी।

सलमान ने इस आदेश पर का उल्लंघन बताया है। जून 2023 में हाईकोर्ट ने उनकी याचिका को मेकर्स को नोटिस भी जारी किया था। विवाद उस समय और



मुंबई / एजेन्सी

बहुत आकर्षक हैं और उनकी अपनी एक खास पहचानैलिटि है। वह जैसी हैं और हैं इस किरदार के लिए जैसी जरूरत थी, जिस तरह से यह किरदार फिल्म में आगे बढ़ता है, उसके हिसाब से वह इस भूमिका के लिए बिकुल सही लग रही थीं। यह एक बहुत ही मॉडर्न और आज के समय से जुड़ा हुआ किरदार है, जो दूसरे देश में रह रहा है। यह किरदार श्रीया सरन जैसा नहीं है। दोनों के बीच जानबूझकर एक अलग तरह का कॉन्ट्रास्ट रखा गया है। कहीं न कहीं, दिशा पाटनी को फिल्म में लेने का फैसला 'आवारापन 2' के लिए फायदेमंद साबित हुआ है। इससे न सिर्फ फिल्म की विवरणत को बनाए रखने में मदद मिली, बल्कि दर्शकों की उम्मीदों पर खरा उतरने में भी मदद मिली। इस साल 'ओ' रीमिंग्स' और 'वेलकम टू द जंगल' जैसी फिल्में के बाद दिशा पाटनी एक बार फिर बॉक्स ऑफिस पर लकी साबित हुई।



न सांमिया हय प्रमु

थी। इसके साथ ही उन्होंने यह भी बताया था कि वह कुछ समय के लिए अभिनय से दूरी बनाएंगी और मातृत्व अवकाश लेगी। मीडिया से बातचीत में सांमथा ने कहा था कि 'मा इंडी बंगाराम' के बाद उन्हें अपनी मौजूदा स्थिति को देखते हुए थोड़ा ब्रेक लेना पड़ेगा और इसके बाद वह एक और फिल्म के साथ अपने फैंस के बीच वापस लौटेंगी।

कपल की बात करें, तो सांमथा और राज निदिमोरु ने 1 दिसंबर 2025 को शादी की थी। इस शादी में करीबी लोग ही शामिल हुए थे। दोनों की पहली मुलाकात 'द फैमिली मैन 2' के दौरान हुई थी। सांमथा ने इस चर्चित सीरीज में राजी नाम की दमदार भूमिका निभाई थी।

शुरुआत में दोनों का रिश्ता पूरी तरह पेशेवर था। 'द फैमिली मैन 2' के बाद सांमथा और राज ने एक बार फिर साथ काम किया। दोनों 'सिटारडेल: हनी बनी' में साथ नजर आए, जो चर्चित वैश्विक 'सिटारडेल' सीरीज का भारतीय संस्करण था। सीरीज को दर्शकों से मिली-जुली प्रतिक्रिया मिली, लेकिन इसके निर्माण के दौरान दोनों के बीच नजदीकियाँ बढ़ने की खबरें सामने आई थीं।

2026 में अपनी प्रेरेसी की आधिकारिक पुष्टि की थी। अभिनेत्री और उनके पति फिल्मकार राज निदिमोरु, अपने पहलवें बच्चे का स्वागत करने वाले हैं। सांमथा ने यह खबर अपनी फिल्म 'मा इंडी बंगाराम' की सफलता के मौके पर आयोजित कार्यक्रम में साझा की

मुंबई / एजन्सी

अमेजन प्राइम वीडियो के पॉपुलर रियलिटी शो 'द ट्रेटर्स 2' के पहले ही राउंड में कॉमेडियन मुन्नावर फारूकी बाहर हो गए हैं, जिससे कई फैंस और शर्शक हैरान रह गए। शो से बाहर आकर उन्होंने आईएनएस को दिए इंटरव्यू में बताया कि वह खेल में रणनीति जरूर बनाते हैं लेकिन अपने फायदे के लिए दूसरे लोगों का इस्तेमाल करना उन्हें संसद नहीं। उन्होंने अपने खेलने के तरीके और शो को लेकर अपनी सोच खुलकर साझा की है। आईएनएस को स मुन्नावर ने कहा, "जिंदगी में भी काफी सोच-समझकर फैसले लेता हूं और रियलिटी शो में भी रणनीति के साथ आगे बढ़ता हूँ। लोगों रियलिटी शो में मैंने शुरूआत से कोई खास योजना बनाकर खेल नहीं खेला। मैं परिस्थितियों को समझकर उसके हिसाब से फैसला लेने में भरोसा रखता हूँ। जब किसी चुनौती या काम के लिए रणनीति की जरूरत पड़ती है, तभी मैं उस दिशा में सोचता हूँ, मुन्नावर ने कहा, "मैं अपनी बात और अपने खेल पर भरोसा रखता हूँ। मैं लोगों के साथ मिलकर खेल सकता हूँ लेकिन सिर्फ अपने फायदे के लिए किसी को अपने हिसाब से बचाने की कोशिश नहीं करता। मेरे लिए खेल का मतलब सिर्फ खुद को बचाना या जीत



काम में मुझे 80 प्रतिशत फायदा मिला था, तो सामने वाले को भी 20 प्रतिशत फायदा मिलना चाहिए। मैं किसी दूसरे व्यक्ति के पूरे हिस्से को अपने फायदे के लिए नहीं लेना चाहता। मुनवर ने कहा, 'मैं अपनी वजह से किसी दूसरे व्यक्ति को नुकसान पहुंचाना नहीं चाहता। रुपनीति बनाना और किसी के साथ चालाकी करना दो अलग-अलग चीजें हैं। मैं रुपनीतिक तरीके से खेलना पसंद करता हूँ लेकिन ऐसी रुपनीति नहीं अपनाता चाहता जिससे किसी दूसरे प्रतियोगी को बिना वजह नुकसान हो।' 'ट्रेट्स' के दूसरे सीजन में अपने अनुभव को याद करते हुए मुनवर ने कहा, 'जब मैं शो में पहुंचा था, तब मेरे पास कोई तय रुपनीति नहीं थी। मेरा मकसद सिर्फ खेल को समझना और प्रतियोगिता के अनुसार आगे बढ़ना था। अगर मैं निर्देश हूँ, तो मेरा काम ट्रेटर को पहचानना और पकड़ना होता। इसके लिए अगर मुझे कोई जोखिम उठाना पड़े तो मैं पीछे नहीं हटूँगा।' मुनवर ने जल्दी बाहर होने को लेकर भी मजेदार अंदाज में प्रतिक्रिया दी। उन्होंने कहा, 'मेरे हिस्सा से मैंने शो में अपनी असली क्षमता बहुत ज्यादा और बहुत जल्दी दिखा दी। मेरा खेल इतना खुलकर सामने आ गया कि शायद इसी वजह से मुझे शो से बाहर कर दिया गया।'

